

РЕПУБЛИКА МАКЕДОНИЈА
ДИРЕКЦИЈА ЗА ТЕХНОЛОШКИ ИНДУСТРИСКИ
РАЗВОЈНИ ЗОНИ

бр. 01-875/1
01.06.2018 год.
СКОПЈЕ

РЕПУБЛИКА МАКЕДОНИЈА

ДИРЕКЦИЈА ЗА ТЕХНОЛОШКИ ИНДУСТРИСКИ РАЗВОЈНИ ЗОНИ

СТАТУТАРНА ОДЛУКА ЗА ИЗМЕНУВАЊЕ И ДОПОЛНУВАЊЕ НА СТАТУТОТ
на Дирекцијата за технолошки индустриски развојни зони

Скопје, јуни 2018 година

Врз основа на член 21 став (2) од Законот за технолошки индустриски развојни зони ("Службен весник на Република Македонија" бр.14/07, 103/08, 130/08, 139/09, 156/10, 127/12, 41/14, 160/14, 72/15, 129/15, 173/15, 192/15, 217/15, 30/16 и 83/18) Управниот одбор на Дирекцијата за технолошки индустриски развојни зони на седницата одржана на 01.06.2018 година донесе

СТАТУТАРНА ОДЛУКА ЗА ИЗМЕНУВАЊЕ И ДОПОЛНУВАЊЕ НА СТАТУТОТ на Дирекцијата за технолошки индустриски развојни зони

Член 1

Во Статутот на Дирекцијата за Технолошки индустриски развојни зони бр.УО 64/1 од 28.05.2007 година, бр.02-1557/4 од 17.11.2008 година, бр.01-216/1 од 08.03.2011 година, бр.03-1420/1 од 25.12.2012 година, бр.01-1509 од 26.11.2014 година и бр.01-127/1 од 16.01.2015 година и бр.01-1546/1 од 07.10.2015 година во членот 5 став (1) точката 26 се менува и гласи:

"Врши контрола врз работењето на основачите, закупците на земјиште, закупците на објекти и корисниците во зоните."

Точката 27 се менува и гласи:

„Издава одобрение за градење и одобрение за употреба за објектите кои ги градат сопствениците и закупците на земјиштето во технолошките индустриски развојни зони освен за инфраструктурните објекти во рамки на зоната, кои ги градат субјектите-даватели на јавни услуги кои се надлежни за изградба на електроенергетската, водоводната, канализационата, гасоводната и телекомуникациската инфраструктура.“

Во ставот (2) точката 1. се менува и гласи:

"Склучува договори за закуп за земјиштето и објектите во зоната со закупци на земјиштето и закупците на објектите и раскинува договори за закуп за земјиштето и објектите во зоната со закупци на земјиштето и закупци на објектите, за кои Владата на Република Македонија дава претходна согласност."

Член 2

Во членот 10 зборот "именува" се заменува со зборот "избира", а зборот "државни" се заменува со зборот "административни".

Член 3

Во членот 18 точката 7 се менува и гласи:

„ Дава согласност на Договорите за закуп за земјиштето и објектите во зоната со закупци на земјиштето и закупците на објектите во зоната кога Владата на Република Македонија е основач.“

Точката 8 се менува и гласи

„Дава согласност за раскинување на Договорите за закуп за земјиштето и објектите во зоната со закупци на земјиштето и закупците на објектите во зоната кога Владата на Република Македонија е основач“.

По точката 8 се додаваат седум нови точки 9., 10., 11., 12.,13., 14. И 15. кои гласат:

"9. Дава согласност на Договорите за закуп на објектите во индустриски или зелени зони со закупците на објектите кога Владата на Република Македонија е основач;

10. Дава согласност за раскинување на Договорите за закуп на објектите во индустриски или зелени зони со закупци на објектите кога Владата на Република Македонија е основач;
11. Дава согласност на Договорите за закуп за земјиштето со закупци на земјиштето во зоната на кое ќе се изгради објект за потребите на корисник кој ќе врши дејност во зоната кога Владата на Република Македонија е основач;
12. Дава согласност за раскинување на Договорите за закуп за земјиштето со закупци на земјиштето во зоната на кое ќе се изгради објект за потребите на корисник кој ќе врши дејност во зоната кога Владата на Република Македонија е основач;
13. Донесува одлука за исплата на државна помош согласно склучените договори за доделување на државна помош;
14. Донесува одлука за висината на благајничкиот максимум на Дирекцијата;
15. Одобрува висина на лимит на деловната (бизнис) картичка на Дирекцијата за ТИРЗ која служи за безготовинско плаќање во земјата и странство;"

Точките 9, 10, 11, 12, 13, 14, 15, 16, 17, 18, 19, 20, 21, 22, 23, 24, 25, 26, 27, 28 и 29 стануваат точки 14, 15, 16, 17, 18, 19, 20, 21, 22, 23, 24, 25, 26, 27, 28, 29, 30, 31, 32, 33, 34, 35 и 36.

Член 4

Оваа статутарна одлука влегува во сила со денот на објавувањето на огласна табла на Дирекцијата, а ќе се објави по добивањето на согласност од страна на Владата на Република Македонија.

Претседател на Управен одбор
Александар Филиповски

